

वसंतराव नाईक मराठवाडा, कृषि विद्यापीठ, परभणी
सहयोगी प्राध्यापक मनुष्यबळ व्यवस्थापन संवर्गाचे सेवा प्रवेश नियम (Recruitment Rules) २०२३

१.	संक्षिप्त नाव, प्रारंभ
१)	या नियमांना वसंतराव नाईक मराठवाडा कृषि विद्यापीठातील “ सहयोगी प्राध्यापक मनुष्यबळ व्यवस्थापन पदे ”, गट-अ सेवा प्रवेश नियम २०२३ असे संबोधण्यात यावे.
२)	सदर नियम विद्यापीठ संकेतस्थळावर प्रसिध्द झाल्याच्या दिनांकापासून अंमलात येतील.
२.	व्याख्या – या नियमात संदर्भानुसार दुसरा अर्थ अभिप्रेत नसेल तर –
(१)	“ विद्यापीठ ” याचा अर्थ महाराष्ट्र कृषि विद्यापीठ अधिनियम १९८३ नुसार स्थापन केलेले विद्यापीठ असा आहे.
(२)	“ पदवी ” याचा अर्थ सांविधिक विद्यापीठाची कोणत्याही शाखेतील पदवी किंवा शासनाने त्याच्याशी समतुल्य म्हणून घोषित केलेली अन्य कोणतीही अर्हता;
(३)	“ शासन ” याचा अर्थ महाराष्ट्र शासन असा आहे;
(४)	“ गट- अ ” याचा अर्थ शासनाकडील गट- अ मध्ये येणारी पदे असा आहे;
(५)	“ माध्यमिक शाळा प्रमाणपत्र परीक्षा ” याचा अर्थ महाराष्ट्र माध्यमिक व उच्च माध्यमिक शिक्षण मंडळे अधिनियम १९६५ (१९६५ चा महाराष्ट्र अधिनियम क्र.४१) अन्वये गठित केलेल्या विभागीय मंडळाकडून घेण्यात येणारी माध्यमिक शाळा प्रमाणपत्र परीक्षा, असा आहे. आणि त्यामध्ये, शासनाने त्यास समतुल्य म्हणून घोषित केलेली इतर कोणत्याही परीक्षा याचा सामावेश होतो.
(६)	“नियुक्ती प्राधिकारी” याचा अर्थ विद्यापीठ अधिनियम व परिनियमानुसार विद्यापीठ सेवेतील संबंधित पदावर उमेदवाराची नियुक्ती करण्यासाठी सक्षम असणारा प्राधिकारी.
(७)	“ज्येष्ठता अधिन पात्रता” याचा अर्थ सेवाज्येष्ठता यादीनुसार ज्येष्ठता व सामान्य प्रशासन विभागाने दिनांक ०१.०८.२०१९ च्या आदेशाद्वारे व त्यानंतर वेळोवेळी या संदर्भात निर्गमित केलेल्या आदेशाद्वारे पदोन्नतीसाठी विहित केलेल्या अटी व शर्तीनुसारची पात्रता असा आहे.
(८)	“ अधिनियम ” याचा अर्थ महाराष्ट्र कृषि विद्यापीठ अधिनियम १९८३ असा आहे व त्यामध्ये झालेल्या वेळोवेळी सुधारणासह
(९)	“ परिनियम ” याचा अर्थ महाराष्ट्र कृषि विद्यापीठ परिनियम १९९० असा आहे व त्यामध्ये झालेल्या वेळोवेळी सुधारणासह
(१०)	“ विद्यापीठ सारसंग्रह ” याचा अर्थ विद्यापीठाने प्रदान केलेल्या अधिकारांची विभागणी व तरतुदी असा आहे व त्यामध्ये झालेल्या वेळोवेळी सुधारणासह
(११)	“ कार्यकारी परिषद ” याचा अर्थ महाराष्ट्र कृषि विद्यापीठ अधिनियम १९८३ मधील अधिनियम क्र. ३० व महाराष्ट्र कृषि विद्यापीठ परिनियम १९९० मधील परिनियम क्र.३ मध्ये नमुद परिषद व त्यामध्ये झालेल्या वेळोवेळी सुधारणासह
(१२)	“ विद्वत परिषद ” याचा अर्थ महाराष्ट्र कृषि विद्यापीठ अधिनियम १९८३ मधील अधिनियम क्र.३३ व महाराष्ट्र कृषि विद्यापीठ परिनियम १९९० मधील परिनियम क्र.४ मध्ये नमुद परिषद व त्यामध्ये झालेल्या वेळोवेळी सुधारणासह

	(१३)	“ निवड समिती गट-अ ” याचा अर्थ महाराष्ट्र कृषि विद्यापीठ अधिनियम १९८३ मधील अधिनियम क्र.५८ व महाराष्ट्र कृषि विद्यापीठ परिनियम १९९० मधील परिनियम क्र. ७५ मध्ये नमूद केल्यानुसार नियोजित समिती व त्यामध्ये झालेल्या वेळोवेळी सुधारणासह
	(१४)	“ आचार्य पदवी ” याचा अर्थ सांविधिक विद्यापीठाची कोणत्याही शाखेतील आचार्य पदवी किंवा शासनाने त्याच्याशी समतुल्य म्हणून घोषित केलेली अन्य कोणतीही अर्हता असा आहे.
	(१५)	“ पदव्युत्तर पदवी ” याचा अर्थ सांविधिक विद्यापीठाची कोणत्याही शाखेतील पदव्युत्तर पदवी किंवा शासनाने त्याच्याशी समतुल्य म्हणून घोषित केलेली अन्य कोणतीही अर्हता असा आहे.
	(१५)	“ कृषि परिषद ” याचा अर्थ महाराष्ट्र कृषि विद्यापीठ अधिनियम १९८३ अन्वये स्थापन केलेली महाराष्ट्र कृषि शिक्षण व संशोधन परिषद असा आहे.
	(१६)	“ नेट ” याचा अर्थ केंद्र शासनाने घोषित केलेली सहायक प्राध्यापक व त्यावरील पदासाठी आवश्यक असलेली राष्ट्रीय पातळीवर घेण्यात येणारी राष्ट्रीय पात्रता परीक्षा असा आहे.
	(१७)	“ सेट ” याचा अर्थ राज्य शासनाने घोषित केलेली सहायक प्राध्यापक व त्यावरील पदासाठी आवश्यक असलेली राज्य पातळीवर घेण्यात येणारी राज्य पात्रता परीक्षा असा आहे.
३.	नियुक्तीचा मार्ग :- सहयोगी प्राध्यापक मनुष्यबळ व्यवस्थापन व तत्सम पदे ”, गट-अ या पदावरील नियुक्ती पुढील मार्गाने करण्यात येईल.	
	(क)	नामनिर्देशनाद्वारे नियुक्तीचा मार्ग :- विद्यापीठाने प्रसिध्द केलेल्या जाहीरातीच्या अनुषंगाने विद्यापीठ निवड समिती गट - अ मार्फत घेण्यात येणाऱ्या स्पर्धात्मक परीक्षेच्या/मुलाखतीच्या अंतिम निकालाच्या आधारे शिफारस करण्यात आलेल्या उमेदवारांमधून नामनिर्देशनाद्वारे
	(एक)	वयोमर्यादा : १) किमान वयोमर्यादा : १८ वर्ष पुर्ण २) कमाल वयोमर्यादा : खुल्या वर्गातील व्यक्तीसाठी ३८ वर्ष पुर्ण व मागासवर्गीय व्यक्तीसाठी ४३ वर्ष पुर्ण ३) वयोमर्यादेची गणना : जाहिरातीत नमूद केलेल्या अर्ज स्विकृतीच्या अंतीम दिनांकास उपरोक्त प्रमाणे नमूद केलेली किमान व कमाल वयोमर्यादा धारण केलेली असणे आवश्यक राहिल. ४) शासनाने वेळोवेळी वयोमर्यादेत दिलेली सुट व विद्यापीठ कार्यकारी परिषदेने वेळोवेळी केलेले ठराव व नियम योग्य त्या फेरफारासह लागू राहतील.

	(दोन)	शैक्षणिक अर्हता : <ol style="list-style-type: none"> 1) A Doctoral degree Agribusiness Management / Agricultural Economics / Management / Development Management. 2) Bachelor degree should in agriculture or agricultural allied stream offered by SAUs/ICAR/IARI 3) Contribution to educational innovation, design of new curricula and courses and technology mediated teaching-learning process with evidence of having guided two post graduate students/worked on advisory committee of five post graduate students in the discipline where masters programme is not available. 4) Evidence of atleast 5 published papers in recognized journals having NAAS rating. 5) A minimum score as stipulated in the Academic Performance Indicator (API) based on Performance Based Appraisal System (PBAS) prescribed by the University as per UGC guidelines, as amended from time to time as prescribed in Appendix-III of this Statute. For agro-industry personnel, the Performance Appraisal of the incumbent should be ranked as 'Best' in the scale of at least 7 point scale system employed in the respective industry. 6) केंद्र, राज्य शासन व विद्यापीठाने वेळोवेळी निश्चित केलेली शैक्षणिक अर्हता लागू राहिल.
	(तीन)	अनुभवाची अर्हता : <ol style="list-style-type: none"> 1) A minimum 8 years of experience in teaching / research/ extension/ agro-industry, in the position of assistant professor or its equivalent, in a University or Accredited grant in aid College, Recognized Research Institution Excluding the period of Ph.D. 2) केंद्र, राज्य शासन व विद्यापीठाने वेळोवेळी निश्चित केलेली अनुभवाची अर्हता लागू राहिल.
४.	नियुक्ती मार्गानुसार नियुक्तीचे प्रमाण :- नियम ३ येथे नमूद केलेल्या पदाच्या एकूण मंजूर पदसंख्येसाठी, नामनिर्देशनाने नियुक्ती देण्याचे प्रमाण हे १०० टक्के असे राहिल.	
५.	विभागीय परीक्षेची तरतूद :- विद्यापीठाने विहित केलेली विभागीय सेवा प्रवेशोत्तर परीक्षा संबंधित पदावर रुजू झाल्यानंतर ३ संधीमध्ये (मागासवर्गीय उमेदवारांसाठी ४ संधीमध्ये) उत्तीर्ण करणे अथवा सूट प्राप्त करणे आवश्यक राहिल. विहित कालावधी विभागीय सेवा प्रवेशोत्तर परीक्षा उत्तीर्ण / सूट प्राप्त न केल्यास संबंधिताच्या विहित संधीनंतर वेतनवाढी शासन नियमानुसार रोखण्यात येतील. तसेच सदर विभागीय परीक्षा संबंधित कर्मचाऱ्याला संबंधित पदावरून नजीकच्या वरिष्ठ पदावर पदोन्नती देण्यासाठी एक अर्हता म्हणून घेण्यात येत असल्यामुळे ती उत्तीर्ण / सूट प्राप्त करणे बंधनकारक असेल. तसे केले नसल्यास संबंधिताचा पदोन्नतीकरीता विचार करण्यात येणार नाही.	

	<p>तथापी परिवीक्षा कालावधीत (वाढीव कालावधीसह) विहित केलेली विभागीय परीक्षा उत्तीर्ण न झाल्यास किंवा शासनाच्या परिवीक्षा धोरणानुसार हा कालावधी समाधानकारकरित्या पूर्ण न केल्यास त्यांची सेवा समाप्त करण्यात येईल.</p>
६.	<p>परिविक्षाधीन कालावधी :</p> <p>नियम ३ येथे नमूद केलेल्या पदावर नामनिर्देशनाने नियुक्त झालेली व्यक्ती २ वर्षांच्या कालावधी करीता परिविक्षाधीन राहिल. परिविक्षा कालावधी हा नियुक्ती प्राधिकारी कमाल एक वर्षापर्यंत वाढवू शकेल. सदर परिविक्षा कालावधी (वाढीव कालावधीसह) विहित केलेली विभागीय परीक्षा उत्तीर्ण करणे आणि शासनाच्या परिविक्षा धोरणानुसार हा कालावधी समाधानकारकरित्या पूर्ण करणे आवश्यक राहिल.</p> <p>तथापी परिवीक्षा कालावधीत (वाढीव कालावधीसह) विहित केलेली विभागीय परीक्षा उत्तीर्ण न झाल्यास किंवा शासनाच्या परिवीक्षा धोरणानुसार हा कालावधी समाधानकारकरित्या पूर्ण न केल्यास त्यांची सेवा समाप्त करण्यात येईल.</p> <p>शासन निर्णय दिनांक २२ जुन २०२१ नुसार परिविक्षाधीन उमेदवारास परिविक्षा कालावधी मध्ये कोणतीही वेतन वाढ अनुज्ञेय असणार नाही. तसेच परिविक्षाधीन कालावधी मध्ये आवश्यक असलेल्या विद्यापीठ विभागीय सेवा-प्रवेशोत्तर परीक्षा उत्तीर्ण अथवा सूट, संगणक अर्हता परीक्षा उत्तीर्ण अथवा सुट, एतदर्थ मंडळाची मराठी व हिंदी भाषा परीक्षा उत्तीर्ण/सुट प्राप्त करणे आवश्यक राहिल त्याशिवाय परिविक्षाधीन कालावधी समाप्त केला जाणार नाही.</p> <p>ज्यावेळी त्यांनी परिविक्षाधीन कालावधी समाधानकारकरित्या पुर्ण केल्यामुळे त्यांचे परिविक्षाधीन कालावधी समाप्त करण्याचे आदेश निर्गमित होतील त्यानंतर संबंधीत परिविक्षाधीन उमेदवार वेतनवाढ मिळण्यास पात्र होईल.</p>
७.	<p>एतदर्थ मंडळाची मराठी व हिंदी भाषा परीक्षेबाबतची तरतूद :</p> <p>नियम ३ मध्ये नमूद केलेल्या पदावर नामनिर्देशनाद्वारे नियुक्त होणाऱ्या व्यक्तीने, मराठी व हिंदी भाषा परीक्षा या दोन्ही परीक्षांसंदर्भात मराठी भाषा विभागाने वेळोवेळी केलेल्या नियमानुसार, एतदर्थ मंडळाची मराठी व हिंदी भाषा परीक्षा उत्तीर्ण केलेली नसेल अथवा उत्तीर्ण होण्यापासून सुट मिळविलेली नसेल तर, नियुक्तीनंतर संबंधित नियमात नमूद केलेल्या विहित मुदतीत (नियुक्ती पासून ३ वर्षांच्या आत) एतदर्थ मंडळाची मराठी व हिंदी भाषा परीक्षा उत्तीर्ण होणे आवश्यक राहिल. त्याचप्रमाणे विहित मुदतीत एतदर्थ मंडळाची मराठी व हिंदी भाषा परीक्षा उत्तीर्ण न झाल्यास सदर परीक्षा उत्तीर्ण होईपर्यंत वार्षिक वेतनवाढ अनुज्ञेय राहणार नाही. तसेच वरिष्ठ पदावर पदोन्नती अनुज्ञेय राहणार नाही.</p>
८.	<p>संगणक अर्हता प्रमाणपत्राबाबतची तरतूद :</p> <p>नियम ३ येथील पदावर नामनिर्देशनाद्वारे नियुक्त होणाऱ्या व्यक्तीने, संगणक अर्हता प्रमाणपत्रासंदर्भात शासनाने वेळोवेळी केलेल्या नियमानुसार, नियुक्तीपूर्वी संगणक अर्हता प्रमाणपत्र धारण केलेले नसल्यास, याबाबतच्या नियमात नमूद केलेल्या विहित मुदतीत सदर प्रमाणपत्र धारण करणे आवश्यक राहिल. त्याचप्रमाणे विहित मुदतीत प्रमाणपत्र धारण न केल्यास, सदर संगणक प्रमाणपत्र धारण करेपर्यंत वार्षिक वेतनवाढ अनुज्ञेय राहणार नाही. तसेच वरिष्ठ पदावर पदोन्नती अनुज्ञेय राहणार नाही.</p>

९.	<p>लहान कुटूंबाच्या प्रतिज्ञापनाबाबतची तरतूद :</p> <p>नियम ३ येथील पदावर नामनिर्देशनाद्वारे नियुक्त होणाऱ्या व्यक्तीने, महाराष्ट्र नागरी सेवा (लहान कुटूंबांचे प्रतिज्ञापन) नियम २००५ मधील तरतूदीनुसार व त्याबाबत वेळोवेळी करण्यात येणा-या नियमांनुसार, नियुक्तीच्या वेळी लहान कुटूंबांचे प्रतिज्ञापन सादर करताना त्यामध्ये दोन पेक्षा अधिक अपत्ये नियुक्तीच्या वेळीस ह्यात असल्यास संबंधित उमेदवार शासकीय नियुक्तीसाठी अपात्र राहिल. तसेच यासंदर्भात वेळोवेळी निर्गमित होणारे शासन आदेश लागू राहतील.</p>
१०.	<p>बदलीबाबतची तरतूद :</p> <p>नियम ३ येथील पदावर नियुक्त होणाऱ्या व्यक्तीची सेवाजेष्ठता यादी ही विद्यापीठ स्तरावर ठेवण्यात येईल. त्यामुळे सदर व्यक्ती ही विद्यापीठाच्या अंतर्गत मराठवाड्यातील ८ जिल्ह्यात सक्षम प्राधिकाऱ्याच्या मान्यतेने बदलीसाठी पात्र राहिल.</p>
११.	<p>विद्यापीठ सेवेत प्रवेश केल्यानंतर सेवाविषयक अन्य आदेश / नियम लागू होतील :</p> <p>विद्यापीठ सेवेतील नियुक्तीसाठी या नियमांद्वारे विहित करण्यात आलेल्या अटी व शर्तीची पूर्तता करणे आवश्यक आहे. सदर नियमांनुसार विद्यापीठ सेवेत नियुक्ती झाल्यानंतर, संबंधित कर्मचा-यास, सेवेच्या कालावधीत, महाराष्ट्र नागरी सेवा नियम, तसेच सेवाविषयक बाबीसंदर्भात राज्य शासनाने वेळोवेळी अधिनियम/ अधिसूचना/ शासन निर्णय/ शासन आदेशाद्वारे निर्गमित केलेले अन्य नियम लागू राहतील.</p>



(धिरजकुमार रा.कदम)
कुलसचिव

